



גאווערנער קעטי האקול

אויף תיכף ארויסצוגעבן: 11/8/2021

גאווערנאר האקול אנאנסירט גרויסע 450 מיליאן דאלארדיגע "ברענג צוריק טוריזם, ברענג צוריק דזשאבס" ברייטע ערהוילונג פלאן

אנאנסירונג קומט אינעם טאג פון די צוריק עפענונג פון איעטערנאציאנאלע גרעניצן

100 מיליאן דאלאר אין איינמאליגע באצאלונגען צו שטיצן די שווערסטע באטראפענע טוריזם ארבייטער

100 מיליאן דאלאר אין גרענטס צו ערמוטיגן טוריזם ארבעטסגעבער צו אויפנעמען איינגעשטעלטע

25 מיליאן דאלאר צו צוציהען פארזאמלונג צענטער און האטעל געשעענישן; נאך 25 מיליאן דאלאר פאר מארקעטינג קאמפיין אינעם לאנד און איבער די וועלט

פארפליכטונג צו שטופן פאר געזעץ צו פארברייטערן סוקסעספולע קליינע ביזנעסער ערהוילונג פראגראם פאר ביזנעסער געעפנט קורצליך בעפאר אדער דורכאויס די פאנדעמיע מיט א 200 מיליאן דאלארדיגע הילף פראגראם

גאווערנאר קעטי האקול האט היינט – אינעם טאג ווען די אינטערנאציאנאלע גרעניצן עפענען זיך צוריק אויף – אנאנסירט א ברייט פארצווייגטע 450 מיליאן דאלארדיגע "ברענג צוריק טוריזם, ברענג צוריק דזשאבס" (Bring Back Tourism, Bring Back Jobs) ערהוילונג פלאן מיט א רייע פראגראמען צו שטיצן ניו יארק סטעיט'ס שווער-באטראפענע טוריזם אינדוסטריע ארבייטער, צוריק צו אויפלעבן די סטעיט'ס טוריזם אינדוסטריע און צו שטיצן ביזנעסער וועלכע האבן זיך געעפנט קורצליך בעפאר די פאנדעמיע האט זיך אנגעהויבן אדער דורכאויס די פאנדעמיע.

גאווערנאר האקול האט געמאכט דעם אנאנסירונג ביי די Museum of Natural History (מוזעאום פון נאטורליכע היסטאריע), באגלייט דורך פארטרעטער פון I LOVE NY (איך האב ליב ניו יארק), NY Forever (ניו יארק – שטענדיג), טוריזם און ביזנעס גרופעס, און אזוי אויך לעיבאר גרופעס וועלכע פארטרעטן ארבייטער אין די טוריזם אינדוסטריע. די רייע פראגראמען זענען פלאנירט מיט א פילפאכיגע צוגאנג צו צוריק אויפלעבן די אינדוסטריע דורך הילף פאר ארבייטער, אינוועסטירונגען אין קליינע ביזנעסער און מארקעטינג פאר קליענטן פון ארום דאס לאנד און ארום די וועלט.

"אונזער טורים אינדוסטריע דינט אלץ א ביישפיל פון די וועזן פון ניו יארק וואס זונדערט איר אפ פון די אנדערע סטעיטס. ניו יארק קען נישט צוריק ארויסקומען פון די פאנדעמיע נאר אויב אונזער טוריזם אינדוסטריע און אירע ארבייטער קומען צוריק", האט גאווערנער האקול געזאגט. "אונזער לאנד'ס-ערשטע 450 מיליאן דאלארדיגע ערהוילונג פלאן טוט נישט נאר העלפן טוריזם אינדוסטריע ארבייטער זיך צוריק צו שטעלן אויף די פיס, נאר עס וועט אויך העלפן קליינע ביזנעסער און פארוויילונג ערטער

צוריק צו עפענען זייערע טויערן. אונזער מעסעדזש פאר די וועלט איז קלאר: ניו יארק קומט צוריק, און מיר נעמען אייך אויף מיט ברייטע ארעמעס."

די עקאנאמישע קאנסעקווענצן פון קאוויד-19 אויף ניו יארק סטעיט'ס טוריזם עקאנאמיע זענען געווען גאר שווער; אין 2019 האט די אינדוסטריע אונטערגעהאלטן איינס פון יעדע 10 דזשאבס, און עס האט אויפגעטריבן מער פון 100 ביליאן דאלאר פאר די עקאנאמיע. לעצטע יאר זענען אינטערנאציאנאלע באזוכן געווען 86% ווייניגער פון אין 2019, און באזוכן דורך מענטשן פון אנדערע סטעיטס איז געפאלן מיט 37%, ברענגענדיג א פארלוסט פון נאענט צו 55% אין דירעקטע געשעפטן און א כמעט 50% פארלוסט אין עקאנאמישע אויסווירקונגען.

אין אנטווארט, האט גאווערנער האקול היינט אנאנסירט א ברייטע סטראטעגיע צו שטיצן ארבעטסלאזע ארבייטער און ביזנעסער וועלכע מוטשענען זיך אין די קריטיש וויכטיגע טוריזם און גאסטגעבער אינדוסטריע, וועלכע איז געווען ניו יארק'ס דריט-גרעסטע אינדוסטריע בעפאר די פאנדעמיע; צו באלוינען די וועלכע נעמען צוריק אויף די קריטישע ארבייטער; און צו אויפטרייבן א פארמערטע פארלאנג פאר די סטעיט'ס טוריזם און גאסטגעבער אינדוסטריע'ס אטראקציעס.

100 מיליאן דאלארדיגע טוריזם ארבייטער ערהוילונג קאסע

די ערשטע טייל פון די פלאן שטיצט ניו יארקער פון די מערסט-באטראפענע טוריזם און גאסטגעבער אינדוסטריע וועלכע האבן באקומען פארלענגערטע פעדעראלע ארבעטסלאזיגקייט (אָנעמפּלאַימענט) אינשורענס די לעצטע וואך בעפאר די בענעפיטן האבן זיך געענדיגט, און זיי זעהען דערוויל נאכנישט אינגאנצן צוריק זייערע געווענטליכע פארדינסטן. די ניו יארק סטעיט לעיבאר דעפארטמענט (Department of Labor) וועט אויסטיילן איינמאליגע באצאלונגען פון \$2,750 פאר אזויפיל ווי 36,000 קוואליפיצירטע ארבייטער אין די טוריזם אינדוסטריע. די לעיבאר דעפארטמענט וועט זיך פארבינדן מיט ניו יארקער וועלכע זענען בארעכטיגט דערפאר דירעקט דורך טעקסט אדער אימעיל.

פאראייניגטע שטאטן סעקרעטערי אָו לעיבאר מאַרטי וואַלש האט געזאגט, "אונטער גאווערנער האקול'ס פירערשאפט, איז ניו יארק א מוסטער פארן ברענגען גאר-נויטיגע ערהוילונג געלטער ארויס פון די טירן פון די רעגירונג און אריין אין די הענט פון ארבעטנדע אמעריקאנער. ניו יארק'ס ווייט קוקנדע צוגאנג וועט ברענגען גוט-באצאלנדע, מיטל-קלאס דזשאבס, און עס וועט צוריק ברענגען אן אינדוסטריע וועלכע איז קריטיש צו קענען צוריק עפענען אונזער עקאנאמיע."

100 מיליאן דאלארדיגע טוריזם צוריק-צום-ארבעט גרענט פראגראם

די צווייטע טייל פון די פלאן איז אויסגעשטעלט צו ערמוטיגן טוריזם ביזנעסער – וועלכע זענען אריבערגעגאנגען דזשאב און פארדינסטן פארלוסטן – צוריק צו אויפנעמען ארבייטער, בשעת'ן צושטעלן פינאנציעלע הילף. קוואליפיצירנדע טוריזם ביזנעסער וועלן זיין בארעכטיגט פאר גרענטס ביז אזויפיל ווי \$5,000 פאר יעדע נייע פול-טיים ארבעטער, אדער \$2,500 פאר יעדע נייע פארט-טיים ארבעטער וואס ווערט אויפגענומען, כדי זיי צו פארגוטיגן פאר די קאסטן פון אויפנעמען די ארבייטער. צו באקומען די פולע בענעפיט, וועלן ארבעטסגעבער דארפן אויפהאלטן די נייע ארבייטער פאר מער פון זעקס חודשים. די פארמערונג אין ארבייטער וועט אויסגערעכנט ווערן לויט די סך הכל שעה'ן און נישט פאר יעדע ארבייטער באזונדער, און ביזנעסער וועלכע קענען אויפווייזן אז זיי האבן געהאט די שווערסטע ארבעט'ס קראפט פארלוסטן צוליב קאוויד-19 וועלן באקומען דין קדימה. פאר מער אינפארמאציע און זיך איינצושרייבן צו באקומען אימעיל מעלדונגען איבער דעם פראגראם, באזוכט [א](#).

25 מיליאן דאלארדיגע 'באגענט זיך אין ניו יארק' פראגראם

די פראגראם קאנצעטרירט זיך אויף פארוויילונג ערטער און אויף געשעענישן צו אויפטרייבן און שטיצן נייע ביזנעס-קאנצעטרירטע רייזע. די ברייטע צוגאנג צו באזוכונגען קוקט אויף די שפענדונג געוואוינהייטן

פון מענטשן וועלכע רייזן פאר ביזנעס אדער צוזאמקומען וועלכע שטייען איין אין די סטעיט איבערנאכט, קויפן עסן און טוהן אקטיוויטעטן. די "באגעגנט זיך אין ניו יארק" (Meet in New York) פראגראם וועט צושטעלן גרענטס צו העלפן פארזאמלונג צענטערן און קאנפערענץ זאלן צו ברענגען מער געשעענישן, רייזנדע שפענדונג און דזשאבס צוריק צו ניו יארק סטעיט. קוואליפיצירנדע ערטער און די האטעלן וועלכע ארבעטן צוזאמען מיט זיי קענען פארשלאגן דיסקאונטס אויף די קאסטן פון בוקן צימערן אדער פארן ארויסנעמען מערערע צימערן כדי צו אנרייזן ביזנעסער צו קומען צו זיי, מיט גרענט זיי צו פארגוטיגן פאר א טייל פון די דיסקאונטס. מער אינפארמאציע איבער קוואליפיצירנדע ביזנעסער און צוזאמקומען קען געפונען ווערן [דא](#).

25 מיליאן דאלארדיגע LOVE NY | גלאבאלע מארקעטינג קאמפיין

די גלאבאלע טוריזם אדווערטייזמענט קאמפיין שיקט ארויס א נייע איינלאדענונג צו באזוכער אינעם לאנד און ארום די וועלט, ערלויבנדיג I LOVE NY צו פארברייטערן אירע יעצטיגע מארקעטינג אונטערנעמונגען צו נאך מארקעטס אינעם לאנד און איבער די וועלט. די קאמפיין וועט אריינרעכענען רעקארדירטע און דיגיטאלע אדווערטייזמענטס וועלכע וועלן פראקלאמירן ניו יארק סטעיט אלץ א וועלט'ס הויפט רייזע דעסטינאציע וואו באזיכער ווערן ערמוטיגט צו קומען און זיין טייל דערפון און געפונען דאס וואס זיי האבן ליב.

200 מיליאן דאלארדיגע פראגראם פאר ביזנעסער געעפנט קורצליך בעפאר אדער דורכאויס די

פאנדעמיע

צו ווייטער רוקן ניו יארק סטעיט'ס איבערגעגעבנקייט פאר קליינע ביזנעסער, האט גאווערנער האקול אנאנסירט פלענער צו אריינגעבן א געזעץ אין יאנואר 2022 ביים אנהויב פון ניו יארק סטעיט'ס לעגיסלאטיווע סעסיע צו שאפן א 200 מיליאן דאלארדיגע פראגראם צו שטיצן ביזנעסער וועלכע האבן זיך געעפנט קורצליך בעפאר אדער דורכאויס די פאנדעמיע. די ווייט-קוקנדע אונטערנעמונג וועט אויסנוצן עקזיסטירנדע געלטער אין די סטעיט'ס 800 מיליאן דאלארדיגע קאוויד-19 פאנדעמיע קליינע ביזנעס ערהוילונג גרענט פראגראם (COVID-19 Pandemic Small Business Recovery Grant Program) כדי צו שטיצן יונגערע ביזנעסער וועלכע וואלטן אנדערש געווען אומבארעכטיגט צו באקומען הילף דורך די יעצטיגע סטעיט און פעדעראלע פראגראמען, זיכער מאכנדיג אז מער קליינע ביזנעסער ווערן אריינגערעכנט.

די פאנדעמיע קליינע ביזנעס ערהוילונג גרענט פראגראם האט געהאט גרויסע הצלחה ביז היינט, האבנדיג שוין אויסגעטיילט איבער 325 מיליאן דאלאר צו שטיצן כמעט 20,000 קליינע ביזנעסער ארום ניו יארק סטעיט. מער פון 19,000 פון די ביזנעסער וועלכע האבן באקומען געלטער זענען געווען ביזנעסער מיט 10 אדער ווייניגער ארבייטער, 83% פון די וועלכע האבן באקומען געלטער זענען געווען ביזנעסער אין די אייגנטום פון מינאריטעטן און פרויען, און די דורכשניטליכע סומע וועלכע איז געשאנקען געווארן איז געווען נאענט צו \$17,000. די געזעץ וועט ברענגען א פארברייטערונג פון די פראגראם צו אריינרעכענען אויך קליינע ביזנעסער וועלכע זענען בעפאר דעם נישט געווען בארעכטיגט פאר פאנדעמיע ערהוילונג הילף פון די סטעיט און פעדעראלע פראגראמען.

ניו יארק סטעיט לעיבאר דעפארטמענט קאמישאנער ראבערטאָו ריערדאן האט געזאגט, "די טוריזם

אינדוסטריע איז נישט נאר א קריטישע עקאנאמישע טרייב קראפט אין ניו יארק סטעיט, נאר עס איז איינס פון די זאכן וואס מאכט ניו יארק אזא גוטע פלאץ צו באזוכן. איך טוה אפלאדירן גאווערנער האקול פארן אנערקענען די שוועריגקייטן וואס די פאנדעמיע האט געברענגט אויף אונזער טוריזם אינדוסטריע. די ברייטע אונטערנעמונג איז קריטיש צו קענען צוריק אויפלעבן אונזער טוריזם אינדוסטריע און העלפן ארבייטער וועלכע זענען דירעקט באטראפן געווארן דורך די פובליק געזונטהייט קריזיס."

עמפייער סטעיט דעוועלאפמענט (Empire State Development) טשיעף אפערעיטינג אפיסער
און עקזעקיוטיוו דעפיוטי קאמישאנער, קעווין יוניס, האט געזאגט, "טוריזם איז א וויכטיגע טייל פון ניו יארק סטעיט'ס פארשידנארטיגע עקאנאמיע. עס שטיצט דזשאבס און ביזנעסער אין א רייע אינדוסטריעס דורכן אונז ערלויבן צו מיטטיילן אלע פון די געוואלדיגע אטראקציעס, געשעענישן און ערפארונגען וואס מיר האבן צו אפפערן מיט באזיכער פון ארום די וועלט. זיך צוריקקערן צו טוריזם איז גאר וויכטיג פאר די וואוקס און שטאנדהאפטיגקייט פון אנזער עקאנאמישע צוקונפט, און די נייע אונטערנעמונגען וועלן אונז העלפן צוריק אויפלעבן די אינדוסטריע וואס מוטשעט זיך."

עמפייער סטעיט דעוועלאפמענט וויצע פרעזידענט און עקזעקיוטיוו דירעקטאר פון טוריזם, ראס ד. לעווי, האט געזאגט, "ווען ניו יארק סטעיט מאכט א שותפות מיט די טוריזם אינדוסטריע איז דאס אן אומאפשטעלבערע צוזאמסטעל. די ברייטע אונטערנעמונג אנאנסירט היינט דורך גאווערנער האקול וועט העלפן פארמערן באזוכן פון אלע סארטן, אנגעהויבן פון אינטערנאציאנאלע רייזנדע וועלכע זוכן אן אומפארגעסליכע וואקאציע ביז ביזנעסלייט וועלכע באטייליגן זיך אין וויכטיגע אינדוסטריע פארזאמלונגען. די פראגראמען וועלן העלפן שטיצן די סטעיט'ס אויסערגעווענטליכע טוריזם אינדוסטריע כדי עס זאל קענען צושטעלן סערוויסעס פאר קליענטן פון א הויכע קוואליטעט און אן אומפארגלייכבארע גאסט ערפארונג."

ניו יארק סטעיט קאונסיל פון קונסטווערק (New York State Council on the Arts, NYSCA)
עקזעקיוטיוו דירעקטארין, מערע מאנוס, האט געזאגט, "NYSCA טוט אפלאדירן גאווערנער האקול'ס איבערגעגעבנקייט צוריק צו אויפלעבן אינטערנאציאנאלע טוריזם אין ניו יארק – אונזערע אויסערגעווענטליכע קונסטווערק און קולטור ארגאניזאציעס, אינסטיטוציעס און ערטער פון אלע סארטן זענען אפן און גרייט צו ווידער אמאל אויפנעמען די וועלט מיט ברייטע ארעמעס. דאס צוריקקומען פון קולטורישע טוריזם וועט פארשטערקערן ניו יארק'ס אויסערגעווענטליכע קונסטווערק און קולטורישע אינדוסטריע אין די צייט וואס עס בויט צוריק אויף אירע מעגליכקייטן, הויבט א פיליאריגע זיכערע ערהיילונג פראצעדור, און פארשטערקערט אונזער עקאנאמיע. ווען די קונסטווערק בליהען, טוט ניו יארק פליהען!"

ניו יארק סטעיט קאונסיל פון קונסטווערק טשעיר, קעטערין ניקאלס, האט געזאגט, "מיר פיייערן די היינטיגע לאנג-ערווארטעטע עררייכונג אזוי ווי אונזער סטעיט'ס גרעניצן עפענען זיך צוריק נאך 20 חודשים פון זיין פארשפארט כדי צו אפשטעלן די פארשפרייטונג פון קאויד-19. די ווערטער 'ניו יארק' דערמאנען די קונסטווערק וואס מיר האבן, און דאס אז ניו יארק נעמט ווידער אויף טוריסטן צו אירע אייקאנישע אטראקציעס, קולטורישע הויכפונקטן און הויפט געסער ביזנעסער איז א רעזולטאט פון די סטעיט'ס דורכגעטראכטע געזונטהייט און זיכערהייט פראטאקאלן. די צייט צו באזיכן ניו יארק איז יעצט, און מיר זענען דאנקבאר פאר אונזער סטעיט'ס קימערנדע פירערשאפט צו שטיצן און פארשנעלערן אונזער עקאנאמישע ערהיילונג אין הארמאניע מיט די באגייסטערנדע און קאלירפולע קונסטווערק וואס מיר האבן צו ווייזן."

ניו יארק סטעיט טוריזם אדווייזארי קאונסיל (Tourism Advisory Council) טשעיר, קריסטין ניקאלאס, האט געזאגט, "אזוי ווי ניו יארק'ס גרעניצן עפענען זיך ווידער פאר אינטערנאציאנאלע באזיכער, וועט די שטיצע פראגראמען וואס די גאווערנאר האט היינט אנאנסירט העלפן די טוריזם אינדוסטריע צו פארזעצן איר ראלע אלץ א הויפט טרייבער פון די סטעיט'ס עקאנאמיע. מיר זענען מזל'דיג אז גאווערנער האקול פארשטייט די טוריזם אינדוסטריע און אז זי איז געווען מיט אונז ווען צייטן זענען געווען גוט און אז זי איז יעצט מיט אונז דורכאויס די שווערע צייטן ווען מיר שטרעבן צוריקצובויען מיט באנייטע באגייסטערונג."

סענטאר האָזעי מ. סעראנאָ האט געזאגט, "באדייטנדע אינוועסטירונג אין ניו יארק'ס טוריזם אינדוסטריע וועט צושטעלן א לעבנסוויכטיגע מיטל פאר א צאל אנדערע אינדוסטריעס, אריינרעכענענדיג רעסטוראנטן, האטעלן, אונטערהאלטונג און קולטורישע אינסטיטוציעס. אזוי ווי מיר נעמען צוריק אויף אינטערנאציאנאלע רייזער אריין אין אונזער סטעיט, וועלן די באזיכער שפילן א וויכטיגע ראלע אין אונזער עקאנאמישע ערהוילונג פון קאוויד-19, און מיר מוזן טוהן אלעס וואס מיר קענען צו שטיצן ארבייטער און ביזנעסער דורכאויס די קריטישע צייט. פילן דאנק פאר גאווערנער האקול פארן אנערקענען די וויכטיגקייט פון א בליהענדע טוריזם אינדוסטריע."

סענאטארשע ענע מ. קאפלאן האט געזאגט, "בעפאר די פאנדעמיע איז ניו יארק'ס טוריזם אינדוסטריע געווען אן עקאנאמישע טרייב קראפט וואס איז געווען פאראנטווארטליך פאר איבער 800,000 דזשאבס איבער די סטעיט און צענדליגע ביליאנען דאלארן אין עקאנאמישע אקטיוויטעט יעדע יאר, אבער די פרעצעדענטלאזע אפשפארונג פון אינטערנאציאנאלע גרעניצן און די כמעט אפהאלט פון רייזע האט דערלאנגט א פאטש פאר די גאנצע אינדוסטריע און איר ארבעט'ס קראפט. אזוי ווי די גרעניצן עפענען זיך צוריק און מענטשן הויבן אן צו פילן זיכער צו פארן נאכאמאל, דארף די טוריזם אינדוסטריע דרינגנדע הילף פאר קליינע ביזנעסער וועלכע מוטשענען זיך און פאר זייערע ארבייטער זיך צוריק צו שטעלן אויף די פיס און נאכאמאל עפענען זייערע טויערן פאר באזיכער. איך טוה אפלאדירן גאווערנאר קעטי האקול פאר איר פירערשאפט צו זיכער מאכן אז די וויכטיגע אינדוסטריע האט די מיטלען וואס זי דארף האבן נאכאמאל צו ווערן א טרייב מיטל פאר וואוקס און נייע דזשאבס אין די סטעיט, און איך טוה איר אפלאדירן פאר איר פירערשאפט מיטן זיכער מאכן אז קליינע ביזנעסער אין אלע אינדוסטריעס האבן צוטריט צו גאר-נויטיגע פאנדעמיע ערהוילונג גרענטס. די סטעיט'ס 800 מיליאן דאלארדיגע פאנדעמיע קליינע ביזנעסער ערהוילונג גרענט פראגראם איז געווען א לעבליס ראטעווענדע שטריק פאר טויזנטע ביזנעסער איבער די סטעיט, אבער ביז יעצט זענען געווען באגרעניצונגען וועלכע האבן צוריקגעהאלטן טייל נייערע קליינע ביזנעסער אין אונזער קאמיוניטי פון צוקומען צו די הילף וואס זיי דארפן און וואס עס קומט זיך זיי. איך קוק ארויס צו ארבעטן מיט גאווערנער האקול צו זיכער מאכן אז די שכל'דיגע מאסנאמען ווערן דרינגענד דורכגעפירט אין די סטעיט לעגיסלאטור כדי מער קליינע ביזנעסער אין אונזער סטעיט זאלן קענען באקומען הילף פון די וויכטיגע גרענט פראגראם."

אסעמבלי מיטגליד דעניעל אָדאָנעל האט געזאגט, "א בליהענדע טוריזם אינדוסטריע איז לעבנסוויכטיג פאר ניו יארק'ס פאנדעמיע ערהוילונג. אלץ טשעיר פון די אסעמבלי קאמיטע פון טוריזם, פארקס, קונסטווערק און ספארטס אנטוויקלונג (Assembly Committee on Tourism, Parks, Arts, and Sports Development) האט איך צוגעזעהן וויאזוי טוריזם רירט אן יעדן אספעקט פון די לאקאלע עקאנאמיע, אנגעהויבן פון מוזעאומס און טעאטערס ביז האטעלן, רעסטוראנטן און טראנספארטאציע סיסטעמען. די "ברענג צוריק טוריזם" (Bring Back Tourism) ערהוילונג פראגראם איז א רעוואלוציע. עס וועט געבן די גאר נויטיגע פינאנציעלע שטיצע פאר ארבייטער און ביזנעסער בשעת'ן אהערשטעלן א מאפע צו פארשנעלערן א זיכערע צוריקקער פאר די גאנצע אינדוסטריע. איך באדאנק גאווערנער האקול פאר איר פירערשאפט מיטן צוריקבויען און ווידער אויפלעבן אונזער טוריט אינדוסטריע פאר פילע צוקונפטיגע טעג און יארן."

אסעמבלי מיטגליד טשאַרלס ד. פּאַל האט געזאגט, "אזוי ווי מיר זעצן פאר זיך צו ערהוילן פון די פאנדעמיע, דארפן מיר זיכער מאכן אז מיר לאזן נישט איבער קיין איין אינדוסטריע פון הונטן. א דאנק אייך, גאווערנער האקול, פארן שטיצן סטעטן איילענד און אונזער טוריזם אינדוסטריע אין זייער ערהוילונג דורכן נוצן שעפערישע און שכל'דיגע לייזונגען."

מאנהעטען באַראָ פרעזידענט געיל א. ברוער האט געזאגט, "די געלעגנהייט צו באקומען די ערפארונג פון טייל פון די וועלט'ס בעסטע קונסטווערק און קולטור איז דאס וואס ציהט טוריסטן צו ניו יארק, און איך בין דאנקבאר פאר גאווערנער האקול פאר איר פירערשאפט, שותפות און אינוועסטירונג

אין איינס פון אונזער סיטי'ס וויכטיגסטע אינדוסטריעס. די סטעיט'ס אינוועסטירונג וועט גיבן א שטופ פאר די ארבעט'ס קראפט דורכן גיבן גרענטס פאר קליינע ביזנעסער און פאר ארגאניזאציעס וועלכע נעמען אויף נייע ארבייטער, פינאנצירן דיסקאונטס פאר פארזאמלונג און קאנפערענץ זאלן, און דורך א גלאבאלע קאמפניין צו ברענגען ניו יארק'ס נאמען צו די פארנט און צענטער ווען עס קומט צו די בעסטע וואקאציע דעסטינאציעס. עס קומט אין א קריטישע צייט אין ניו יארק'ס עקאנאמישע ערהוילונג אזוי ווי אונזער האלידעי סעזאן איז אונטערוועגנס."

פרעזידענט פון די ריטעיל, האָלסעיל און דעפארטמענט סטאר יוניאן (Retail, Wholesale and Department Store Union, RWDSU), סטוארט אפעלבוים, האט געזאגט, "צופיל RWDSU מיטגלידער האבן געהאט ווייניגער ארבעט'ס שעה'ן אדער בכלל נישט קיין ארבעט צוליב די סטעיט'ס לאנגע פארלוסט פון טוריסטן דורכאויס די קאוויד-19 פאנדעמיע. אונזערע מיטגלידער אין די לופטליניע אינדוסטריע זענען באזונדערס שווער באטראפן געווארן. שטיצן ארבייטער וועלכע זענען באטראפן געווארן דורך די רעדוקציע אין טוריזם איז א וויכטיגע טייל פון אונזער סטעיט'ס עפענונג פונדאסניי."

פרעזידענט פון BJ SEIU32, קייל ברעג, האט געזאגט, "טוריזם איז א וויכטיגע עקאנאמישע טרייב מיטל פאר ניו יארק, און עס ווערט געטריבן דורך אט די ארבייטער וועלכע זענען שווער באטראפן געווארן דורכאויס די פאנדעמיע. מיר זענען גאר פרייליך מיט די גאווערנאר'ס איבערגעגעבנקייט צו די קריטישע אינדוסטריע און צו אן ערהוילונג וואס איז צענטרירט ארום די ארבייטער וועלכע זענען די רוקנביין פון די אינדוסטריע. די היינטיגע אנאנסירונג צייכנט אפ א באדייטנדע עררייכונג אין אונזער עקאנאמישע צוריקקער און עס וועט ברענגען מיינונגספולע הילף פאר שווער-ארבעטנדע ניו יארקער."

פרעזידענט פון די NY האטעל האנדל קאונסיל (NY Hotel Trades Council), ריטש מעראקאו, האט געזאגט, "ווען NY האט זיך פארשפארט אום מערץ 2020 צוליב קאוויד, האט קיינער זיך נישט געקענט פארשטעלן אז כמעט צוויי יאר שפעטער וועלן מיר נאכאלץ האבן טויזנטע טוריזם אינדוסטריע ארבייטער וועלכע מוטשענען זיך מיט ארבעטסלאזיגקייט און יעצט אויך מיט די פארלוסט פון פעדעראלע בענעפיטן. א דאנק גאווערנער האקול און די הונדערטע מיליאנען דאלארן וואס די סטעיט וועט צושטעלן צו אויפנעמען ארבייטער און צוריק עפענען די טוריזם אינדוסטריע, וועלן די ארבייטער סוף כל סוף האבן א סיבה פארוואס צו האבן האפענונג דעם האלידעי סעזאן. די פלאן וועט פארגרינגערן די פינאנציעלע לייד פון צענדליגע טויזנטע ארבעטסלאזע ניו יארקער בשעת'ן אויספלאסטערן א וועג צוריק צו אקטיווע באשעפטיגונג און וואוקס פאר די טוריזם אינדוסטריע."

פרעזידענט און CEO פון Brooklyn Botanic Garden (ברוקלין באָטעניק גארטן), עידריען בענעפע, האט געזאגט, "די קולטורישע אינסטיטוציעס פון NYC זענען פון לאנג געווען טייל פון די שעפערישע צוציהונג קראפט וועלכע האט צוגעצויגן טוריסטן פון ארום די וועלט, לאנד און ראיאן צו NYC. די באזיכער טוהען שאפן הונדערטע טויזנטע גוט-באצאלנדע דזשאבס, אריינרעכענענדיג אין די זעלבע אינסטיטוציעס, און זיי זענען קריטיש פאר די שטייער איינקונפט. כאטש וואס מיר האבן געזעהן א היבש שטארקע צוריקקער פון לאקאלע באזיכער און מיטגלידערשאפט זינט דאס צוריק עפענונג און די צוביסליכע פארגרינגערונג פון די פאנדעמיע, דאך האבן מיר זיך באמת געבענקט צו האבן באזיכער פון אינדרויסן פון NYC די פארגאנגענע זומער. מיר זענען דאנקבאר פאר גאווערנער האקול פאר איר גרויסע, דינאמישע און שכל'דיגע פלאן צו העלפן די טוריזם אינדוסטריע זיך צוריק צו קערן, און צו ברענגען באזיכער צוריק צו NYC און באקומען די ערפארונג פון די קולטור (און היסטארישע שיינקייט!) פון פלעצער ווי Brooklyn Botanic Garden, העלפנדיג צו היטן און פארברייטערן גוטע דזשאבס אין ברוקלין."

פרעזידענט און CEO פון די סטעטן איילענד טשעימבער און קאמערס (The Staten Island Chamber of Commerce), לינדע בראון, האט געזאגט, "די פאנדעמיע האט איבערגעדרייט ניו

יארק סיטי'ס עקאנאמיע מיט די פיס ארויף, און אין באזונדער אונזערע טוריזם און גאסטגעבער אינדוסטריעס. די סטעטן איילענד טשעימבער און קאמערס באדאנקט גאווערנער האקול פאר איר איבערגעגעבנקייט צו נייע טוריזם פינאנצירונג. פארמערטע טוריזם שפענדונג און די דזשאבס געשאפן דורך די אינדוסטריע וועלן זיין א גרויסע טייל פון די סיטי'ס ערהוילונג.

NYC & Company פרעזידענט און CEO, פרעד דיקסאן, האט געזאגט, "מיר אפלאדירן גאווערנער האקול פאר איר קאנצעטראציע אויף די טוריזם און פארזאמלונגען אינדוסטריע דורכן גיבן נייע מיטלען און שטיצע פאר די פארשנעלערטע ערהוילונג. אזוי ווי מיר ארבעטן צו ברענגען באזיכער און פארזאמלונגען צוריק צו אונזער סטעיט און סיטי, וועלן דזשאבס, שפענדונג, שטייער איינקונפט און עקאנאמישע אויפטרייבונג נאכפאלגן. אין די נאמען פון ניו יארק סיטי'ס טוריזם און גאסטגעבער קאמיוניטי: מיר קוקן ארויס צו ארבעטן אפילו מער מיט די סטעיט צו פארזיכערן די פולע צוריקקער פון די באזיכער עקאנאמיע פאר די בענעפיט פון אלע ניו יארקער."

ניו יארק סטעיט גאסטגעבער און טוריזם פארבאנד (New York State Hospitality & Tourism Association) פרעזידענט, מארק דאר, האט געזאגט, "אזוי ווי די טוריזם אינדוסטריע הויבט צוריק אן אויפנעמען אינטערנאציאנאלע רייזער היינט, די ערשטע מאל אין מער פון 20 חודשים, איז די אינדוסטריע איבערגענומען דורך גאווערנער האקול'ס אנאנסירונג איבער די סטעיט'ס פינאנציעלע שטיצע פאר איר דריט-גרעסטע אינדוסטריע — טוריזם". "אנגעהויבן פון ספעציעלע געלטער צו באלוינען האטעלן וועלכע ברענגען צוריק ארבייטער, ביז גרענטס וועלכע ערלויבן פארזאמלונג פלאנירער צו אפפערן פארזאמלונג ביזנעס דיסקאונטס — זענען די אלע פראגראמען גאר נויטיגע שטיצע פאר אן אינדוסטריע וואס איז חרוב געווארן דורך די פאנדעמיע. מיר אפלאדירן גאווערנער האקול פאר איר ווייטע בליק אזוי ווי מיר זעצן פאר צוריק אויפצובויען די וועלט'ס בעסטע טוריזם דעסטינאציעס."

פרעזידענט און CEO פון קווינס טשעימבער און קאמערס (Queens Chamber of Commerce), טאמעס דזש. גרעק, האט געזאגט, "נאך די שוועריגקייטן פון די פארגאנגענע 20 חודשים, איז די פראגראם וואס ווערט אנאנסירט דורך גאווערנער האקול גענוי די איינשפריץ אין די ארעם וואס אונזערע קליינע ביזנעסער דארפן. מיר טוהען אפלאדירן אירע באמיאונגען צו אדורכפירן די פראגראמען."

טיימס סקוועיר פארבאנד (Times Square Alliance) פרעזידענט, טאם העריס, האט געזאגט, "היינט זענען מיר פרייליך צו אויפנעמען די וועלט מיט אפענע ארעמעס צוריק צו טיימס סקוועיר און צו ניו יארק סיטי כדי זיי זאלן זיך קענען אנשליסן מיט די 1.6 מיליאן מענטשן וועלכע האבן באזוכט טיימס סקוועיר יעדע וואך. לויט ציפערן פון Visa, האבן אינטערנאציאנאלע רייזער געשפענדעט 631 מיליאן דאלאר אין טיימס סקוועיר אין 2019, און אונזערע ביזנעסער ווארטן מיט אנגסט אויף די צוריקקער, און בשעת זיי ווארטן, זענען מיר באגייסטערט צו געוואוירן ווערן איבער די שטיצע פון אלבאני צו העלפן פארמאכן די לאך פאר טוריזם-פארבינדענע ביזנעסער פון וועלכע עס זענען דא אזוי פיל דא, אין טיימס סקוועיר, צוזאמען מיט אונזערע קליינע און ביזנעס-רייזע-פארבינדענע אינדוסטריעס וועלכע זענען אזויפיל אריבערגעגאנגען דורכאויס די פארגאנגענע יאר און א האלב."

פרעזידענט און CEO פון גרעיטער ניו יארק טשעימבער און קאמערס (Greater New York Chamber of Commerce), מארק דזשעפי, האט געזאגט, "די גאווערנאר'ס טוריזם און עקאנאמישע ערהוילונג פראגראמען זענען ריכטיג געציהלט. כדי ניו יארק זאל זיך קענען פולשטענדיג ערהוילן פון די קאוויד פאנדעמיע, דארפן מיר העלפן די אינדוסטריעס און קליינע ביזנעסער וועלכע זענען באפוילן געווארן זיך צו פארשפארן פאר די געזונט אין זיכערהייט פון אונזער פובליק. עס איז נישט מער פון שכל'דיג צו גיבן באלוינונגען צו אנרייצן טוריזם-באזירטע ביזנעסער (ווי רעסטוראנטן, ריטעיל האטעלן, אונטערהאלטונג, קולטורישע אינסטיטוציעס און פארזאמלונג צענטערן) כדי זיי זאלן קענען אויפנעמען די נייע ארבייטער וואס זיי דארפן אזוי שטארק. דורכן באצאלן באלוינונגען פאר די וועלכע

זענען וויליג צוריקצוגיין צום ארבעט אזוי ווי מיר קומען ארויס פון שלאף קענען מיר נאר פארשטערקערן די ארבעט'ס קראפט אין די טוריזם אינדוסטריע. עס איז נישט קיין ספק אז די פראגראמען וועלן אונז העלפן זיך ערהוילן. מיר קוקן ארויס צו ארבעטן מיט גאווערנער האקול צו העלפן מארקעטן ניו יארק איבער די וועלט אלץ "אפן פאר ביזנעס מיט ריינע און זיכערע גאסן". די פראגראמען וועלכע זענען היינט אנאנסירט געווארן וועלן אן קיין ספק העלפן צוריקברענגען די בילד וואס מיר האבן ארום די וועלט און וועלן פארבעסערן די פרנסה פאר אזויפיל ביזנעסער און שטאטישע פירער וועם מיר פארטרעטן."

פרעזידענט פון די Alliance for Downtown New York (פארבאנד פאר די שטאט-צענטער פון ניו יארק), דזשעסיקע לעפין, האט געזאגט, "טוריסטן שטרוימען צו ניו יארק פאר אונזערע מוזעאומס, בראדוועי פארשטעלונגען, און צו עסן און איינקויפן אין אונזערע ארטיגע רעסטוראנטן און געשעפטן. דאס איז די סיבה פארוואס אינוועסטירן אין די אייגנארטיגע ביזנעסער און קולטורישע אצרות און צוריקברענגען טוריזם איז קריטיש פאר אונזער ערהוילונג."

פרעזידענט און CEO פון די ניו יארק סטעיט טוריזם אינדוסטריע פארבאנד (New York State Tourism Industry Association), ראבארט פראוואַסט, האט געזאגט, "גאווערנער האקול אדרעסירט די באדערפענישן אין דעם מאמענט בשעת'ן ברענגען צוקונפטיגע הצלחה. די פראגראמען וועלן ברענגען דאס צוריקקער פון גרופע און אינטערנאציאנאלע רייזע בשעת'ן אונטערהאלטן קליינע ביזנעסער זיי צו העלפן איבערלעבן און שטיצן די וועלכע מוטשענען זיך נאך אלץ מיט ארבעטסלאזיגקייט. עס איז שווער זיך פארצושטעלן א ברייטערע אדער בעסערע סטראטעגישע פלאן פון שטיצע, און מיר זענען שולדיג א דאנק פאר גאווערנער האקול פאר איר ווייטע בליק."

עקזעקיוטיוו דירעקטאר פון די NYC גאסטגעבער אינדוסטריע פארבאנד (NYC Hospitality Alliance), ענדרו ריגי, האט געזאגט, "ניו יארק'ס רעסטוראנטן און נאכט-לעבן אינדוסטריע שטעלן צו עסן און סצענעס וועלכע פארטרעטן די לאקאלע טעמים און קולטורן פון ארום די וועלט. ליידער האבן אזויפיל פון די קליינע ביזנעסער וועלכע פארלאזן זיך הויפזעכליך אויף טוריסטן געליטן גאר אסאך דורכאויס די פאנדעמיע, און דאס איז פארוואס איך לויב אויס גאווערנער האקול פאר איר אינוועסטירונג אין – און שטיצע פאר – די עקאנאמישע ערהוילונג פון טוריזם. עס וועט זיין א שטופ פאר אונזער עסן, טרונקן, טאנצן, קולטורישע פלעצער און דזשאבס."

טראנספארט ארבייטער יוניאן לאקאל 100 (Transport Workers Union Local 100) פרעזידענט, טאָוני יוטאַנאָ, האט געזאגט, "דאס איז גוטע נייעס פאר ארבייטער. נישט קיין חילוק אויב עס איז א סאָבוועי אדער א באס רייזע צום טעאטער, א טור אויף א דאָבל-באס ארום טיימס סקוועיר אדער רייטן אויף א פערד און וואגן ארום סענטראל פארק – זענען מיר גרייט נאכאמאל צו ווייזן אונזער הערליכע שטאט פאר באזיכער. מיר טוהען נישט נאר רוקן ניו יארק, מיר רוקן די גאנצע וועלט וועט זי קומט קיין ניו יארק."

פרעזידענט און CEO פון די מאנהעטן טשעימבער אָו קאמערס (Manhattan Chamber of Commerce), דזשעסיקע וואַלקער, האט געזאגט, "די נייע אונטערנעמונגען קומען אין א קריטישע ווענדפונקט אין אונזער ערהוילונג. מיר מוזן צוריק געוואונען אונזער פאזיציע אלץ די הויפט טוריסט דעסטינאציע אין די וועלט כדי צו שטיצן קליינע ביזנעסער און דזשאב וואוקס פאר אלע ניו יארקער. א דאנק פאר גאווערנער האקול פארן אויסלייגן א דורכגעטראכטע מאפע וויאזוי צו דערגרייכן גענוי דאס."

פרעזידענט און CEO פון די Partnership for New York City (שותפות פאר ניו יארק סיטי), קעטרין וויילד, האט געזאגט, "גאווערנער האקול לייגט אלץ פריאריטעט – און מיט רעכט – ווייטערדיגע אינוועסטירונגען אין קולטורישע אינסטיטוציעס און אזוי אויך די ריטעיל, עסן סערוויסעס, גאסטגעבער און אונטערהאלטונג אינדוסטריעס וועלכע האבן געהאט די גרעסטע פארלוסטן אלץ

רעזולטאט פון דאס אפשטעלונג פון טוריזם דורכאויס די פאנדעמיע. די אינדוסטריעס באשטייען 9% פון די סיטי'ס עקאנאמיע, אבער 20% פון די דזשאבס אין די סיטי.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | 518.474.8418 | press.office@exec.ny.gov

[זיך ארויסשרייבן](#)